

धर्मप्रांतीय उपासना आयोग, वसई

पवित्र साकार्मेंताची आराधना (शुक्रवार दिनांक ०६ सप्टेंबर २०१९)

प्रवेश गीत : भजतो तुला

प्रस्तावना : हे परमेश्वरा, माझ्या देवा, आम्ही तुला धन्यवाद देतो . तुझी आराधना करतो . तुला उंचावितो, तुझी सुती करतो . आज तू आमच्यामध्ये या भाकरीच्या रूपात हजर आहेस, याबद्दल तुझा जयजयकार असो . तुझा गौरव असो .

आम्ही सर्वजण तुझी आराधना करीत असताना चर्च्या मिशनद्वारे श्रद्धा प्रकट करून त्याद्वारे इतरांना विस्ती औदार्याचा अनुभव यावा म्हणून तुझ्यापुढे नतमस्तक होऊन प्रार्थना करीत आहोत .

हे दयावंत परमेश्वर पित्या, तू आमच्या जीवनाचा केंद्रविंदू आहेस . प्रत्येक दिवसागणिक तू आम्हास तुझ्या श्रद्धेत वाढवत असतो . आमच्या दररोजच्या कामकाजात, अडीअडचणीत, सुग्रदुःखात, यश-अपयशात तू आम्हास सहाय्य करतोस व मार्ग दाखवतो . तू सतत आमच्या वरेवर असतो, याची जाणीव तू आम्हास अधिकाधिक करून दे . आमचे जीवन तुझ्यावरच अवलंबून आहे . तुझ्याशिवाय आमच्या जीवनाला अर्थ नसतो, म्हणून हे देवा, तुझ्यापासून आमचा वियोग होऊ देऊ नकोस व जे तुझ्यापासून दूरावले आहेत त्या सर्वांना तुझ्या कळपात एकत्र आण . आम्ही प्रामाणिकपणे तुझा शोध घ्यावा व आमच्या कार्याद्वारे इतरांनादेखिल प्रेरणा मिळावी, आमच्या कार्यातून तुझे अस्तित्व दिसून यावे म्हणून विशेष प्रार्थना करू या . थोडावेळ शांत राहून आपले मन एकाग्र करू या .

शुद्ध अंतःकरणाने केलेली प्रार्थना देवाला प्रिय असते . आपल्या पापांची आठवण करून प्रभूकडे क्षमेची याचना करू या .

दयायाचना :

प्रतिसाद (गायनात असेल) : आज मी शरण तुला प्रभू आलो

- १ . हे प्रभो, तू दिलेली श्रद्धेची देणगी जपून न ठेवता अंधश्रद्धेकडे वळल्यावद्दल
- २ . स्नानसंस्कारात घेतलेली श्रद्धा न पाळल्यावद्दल ...
- ३ . श्रद्धेची वाढ करण्यासाठी बायबलवाचन, शिविरे आणि देवशब्दावर मनन चिंतन न केल्यावद्दल ...
- ४ . चर्चाद्वारे मिळालेली श्रद्धा भक्तीत, प्रीतीत व ज्ञानात प्रकट न केल्यावद्दल ...
- ५ . श्रद्धा समर्पित करण्यासाठी व्यक्तीगत प्रार्थनेद्वारे तुझ्याकडे न आल्यावद्दल ...
- ६ . बायबल वाचनास महत्व न देता ऐहिक गोष्टींचा हव्यास धरल्यावद्दल

गायन : करूणा कर प्रभू पाप निवार

प्रभूशब्द : मत्तय ७ : २४ ते २७

चिंतन : श्रद्धा म्हणजे सर्व समर्थ परमेश्वर पित्याला शरण जाणे . आपले चांगले वाईट त्याच्या हातात सोपविणे . आपल्या रोजच्या जीवनात जे काही घडत असते ते सर्व परमेश्वराच्या इच्छेने घडते असे समजून ते आनंदाने स्वीकारणे . तसेच टीकेची पर्वा न करता देवराज्य उभारणीसाठी धडपड करीत राहणे . न्याय, समता वंधुत्व, शांती व प्रेम ह्यासाठी झटणारी व्यक्ती खरी श्रद्धावान ग्विस्ती व्यक्ती असे म्हणावे लागेल . श्रद्धा मजबूत असेल तरच जीवननृत्य यशस्वीपणे सादर करता येते . ख-या श्रद्धेचा अर्थ आपणास कळावा व ती आपणास इतरांनाही प्रकट करता यावी म्हणून पवित्र त्रैक्याची पेरणा व कृपा मिळावी म्हणून आराधना करू या .

शांतता : २ मिनिटे

गायन : परमेश्वर मेंढपाळ माझा

शांतता : २ मिनिटे

ख्रिस्त स्वतः आपल्या पित्याला शरण जातो . ‘हे वापा तुझी इच्छा असेल तर हा प्याला मजपासून दूर कर’ . पण शेवटी माझी इच्छा नव्हे तर तुझ्या इच्छेप्रमाणे होवो . त्याने कुस स्वीकारला पण सैतानाला तो शरण गेला नाही .

पवित्र मरिया : ती देवाचा शब्द ग्रहण करून आपल्या हृदयात ठेवते व त्यावर मनन चिंतन करते . पवित्र मरिया अढळ श्रद्धेचे उत्तम उदाहरण आहे . “तुझ्या शब्दाप्रमाणे मला होवो” हे आव्हान तिच्या श्रद्धेमुळेच शक्य झाले .

आब्राहाम : श्रद्धेचा पिता म्हणून ओळग्बला जातो . ‘म्हातागपणी मला पुत्ररल होईल’ हा महान विश्वास माणसाला निसर्ग नियमाच्या पलिकडे विश्वास ठेवायला लावतो . परमेश्वराने दिलेल्या एकुलत्या एका मुलाचाही वळी देण्यास तयार हातो .

ईयोब : एक सज्जन व धार्मिक माणूस . त्याचा सर्वनाश होतो . किळसवाण्या रोगाने तो पिडला जातो . त्याची बायको देग्विल त्याला सोडून जाते . त्याचे मित्र त्याची हेटाळणी करतात . पण ईयोब आपल्या श्रद्धेला तडा जाऊ देत नाही . संकटात, दुःखात तो देवाचा महिमा गात राहतो . सरते शेवटी ईयोबला देव दर्शन देतो . सहानशक्ती व देवावरील विश्वास बाळगणारी एक सुप्रसिद्ध व्यक्ती म्हणून ईयोबचे नाव घेतले जाते .

शांतता :

मन चिंतन : आपण आपल्या जीवनावर नजर फिरवू या . परमेश्वर आपणाजवळही अपेक्षेने पहात आहे . कधी कधी आपल्या जीवनात देग्विल असे अनपेक्षित प्रसंग येत असतात . आपण त्या प्रसंगास कशाप्रकारे सामोरे जातो? देवावरील श्रद्धेत ठाम राहतो का? परंतु अशावेळी परमेश्वर आपणास धीर देत असतो . आपणावरोबर सोबत करीत असतो . फक्त आपणास त्याच्या अस्तित्वाची जाणीव झाली पाहिजे . हा अनुभव जो माणूस घेतो तोच खरा विश्वासू माणूस असतो .

गायन : कधी धरतीस अंथरतो ..

श्रद्धेच्या महान देणगीबद्दल आता आपण देवाचे आभार मानू या .

आपले उत्तर : प्रभो, आम्ही तुझे आभार मानतो .

- १ . बायबलमधील अनेक श्रद्धावंताची उदाहरणे आम्हास दिल्याबद्दल ..
- २ . आम्हाला श्रद्धेची खरी शिकवण दिल्याबद्दल व तुझ्याशी मैत्री जोडण्याची संधी दिल्याबद्दल ..
- ३ . श्रद्धेद्वारे आमच्यात आत्मविश्वास वाढविल्याबद्दल ..
- ४ . श्रद्धेच्या प्रेरणेमुळे सेवा व ज्ञानदान करणारे आमचे प्रमुख धर्मगुरु व सहाय्यक धर्मगुरु ह्यांना ख्रिस्तसभेला व पर्यायाने आम्हाला वहाल केल्याबद्दल ..

गायन : तुज चिंतनी स्मरितो

विनंत्या :

प्रतिसाद : प्रभो, आमची प्रार्थना ऐक .

- १ . श्रद्धेचे बालकदू पाजणारे आपले पोप फान्सिस, आर्चबिशेप फेलिक्स, सर्व धर्मगुरु व व्रतस्थ ह्यांनी इतरांची श्रद्धा बळकट करावी म्हणून आपण प्रार्थना करू या .
- २ . चर्चाच्या मिशनद्वारे श्रद्धा प्रकट करून त्याद्वारे इतरांना ख्रिस्ती औदार्याचा अनुभव यावा व जे तुझा प्रामाणिकपणे शोध घेत आहेत त्यांना तुझा अनुभव यावा म्हणून आपण प्रार्थना करू या .
- ३ . श्रद्धेची जडण घडण व मूल्यांची जोपासना करण्याचे महत्वाचे काम हे कुटुंबाचे असते . ही महत्वाची जवाबदारी पार पाडण्यास प्रत्येक कुटुंबाला प्रेरणा मिळावी म्हणून आपण प्रार्थना करू या .
- ४ . श्रद्धेचा पाया भक्तम करण्यासाठी बायबलचे ज्ञान असणे आवश्यक आहे . त्यासाठी बायबलची गोडी व आवड आपल्यात निर्माण व्हावी म्हणून आपण प्रार्थना करू या .
- ५ . भक्तीला बायबल विचारांची जोड असावी व आपली भक्ती मानवकेंद्रित नसून ईश्वरकेंद्रित असावी व आपल्या कृतीतून ती प्रकट व्हावी म्हणून आपण प्रार्थना करू या .

साकार्मेंताचा आशीर्वाद

अंतिमगीत : श्री येशू